

ಶ್ರೀ ಕೆ. ಬಿ. ಪಾಣಪ್ಪ.—ರೋಸ್ಟರ್ ಸಿಸ್ಟಂನ್ನು ಅನುಸರಿಸಿ ಮಾಡುತ್ತಿದ್ದೀರಾ ?

ಶ್ರೀ ಬಿ. ರಾಚಯ್ಯ.—ಒಬ್ಬನೇ ಇಸವಿಯಿಂದ ಈಚೆಗೆ ಸರ್ಕಾರೀ ಆದೇಶವನ್ನು ಚಾರಿಗಿ ತರಬೇಕೆಂದು ಆದೇಶ ಕೊಟ್ಟಿದ್ದೇವೆ.

ಶ್ರೀ ಕೆ. ಬಿ. ಪಾಣಪ್ಪ.—ನಾವು ನೋಡಿದಹಾಗೆ ಅನೇಕ ಕಡೆಗಳಲ್ಲಿ ರೋಸ್ಟರ್ ಸಿಸ್ಟಂ ಇಲ್ಲ. ಜನರಲ್ ಮೆರಿಟ್ ಎಂದು ತೆಗೆದುಕೊಳ್ಳುತ್ತಿದ್ದಾರೆ.

ಅಧ್ಯಕ್ಷರು.—ಇದು ಗುಲ್ಬರ್ಗಾಕ್ಕೆ ಸೀಮಿತವಾದ ಪ್ರಶ್ನೆ. ಇವತ್ತು ಅಧ್ಯಾಪಕರ ಹುದ್ದೆಯನ್ನು ತುಂಬಿದಾರೆಯೇ ಮತ್ತು ರೋಸ್ಟರ್ ಸಿಸ್ಟಂನ್ನು ಅನುಸರಿಸುತ್ತಿದ್ದಾರೆಯೇ ? ಎಂದು ಕೇಳುತ್ತಾ ಹೋದರೆ ಪ್ರಶ್ನೆ ಬಹಳ ದೊಡ್ಡದಾಗುತ್ತದೆ.

ಶ್ರೀ ಕೆ. ಬಿ. ಪಾಣಪ್ಪ.—ರೋಸ್ಟರ್ ಸಿಸ್ಟಂನ್ನು ಪ್ರಾರಂಭಮಾಡಿದಮೇಲೆ ಎಷ್ಟು ಉಪಾಧ್ಯಾಯರಿದ್ದಾರೆ ? ಅನೇಕ ಕಡೆಗಳಲ್ಲಿ ಒಂದೇ ಒಂದು ವರ್ಷಕ್ಕೆ ಉಪಾಧ್ಯಾಯರನ್ನು ತೆಗೆದುಕೊಂಡು ಆ ಮೇಲೆ ಅವರನ್ನು ಮನೆಗೆ ಕಳುಹಿಸುತ್ತಾರೆ. ಇವರ ಬಗ್ಗೆ ಸರ್ಕಾರದವರು ಏನು ಹತೋಟಿಯನ್ನು ಇಟ್ಟುಕೊಂಡಿದ್ದಾರೆ ?

ಅಧ್ಯಕ್ಷರು.—ಇದಕ್ಕೆ ತಾವು ಬೇರೆ ಪ್ರಶ್ನೆಯನ್ನು ಕಳುಹಿಸಿದರೆ ಸಚಿವರು ಉತ್ತರ ಕೊಡುತ್ತಾರೆ.

ಶ್ರೀ ಬಿ. ರಾಚಯ್ಯ.—ಮಾನ್ಯ ಅಧ್ಯಕ್ಷರೆ, ನಾನು ಹೇಳಬೇಕಾದ ಉತ್ತರವನ್ನು ತಾವೇ ಹೇಳಿರುವುದರಿಂದ ಮತ್ತೆ ನಾನು ಉತ್ತರವನ್ನು ಹೇಳುವುದು ಅನವಶ್ಯಕ.

ಸಮಣೂರಿನಲ್ಲಿ ಪ್ರಥಮ ದರ್ಜೆ ಸರ್ಕಾರಿ ಕಾಲೇಜನ್ನು ಪ್ರಾರಂಭಿಸುವುದು

೨೮ನೇ (೫೨) ಶ್ರೀ ಎಂ.ಎಂ. ನಡಾಫ್ (ಶಿಗ್ಗಾವ್).—ಮಾನ್ಯ ಶಿಕ್ಷಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ ?

ಅ) ಸರ್ಕಾರವು ಹೋದ ವರ್ಷ ತೀರ್ಮಾನ ಕೈಕೊಂಡು ೧೯೮೨-೮೩ನೇ ಸಾಲಿನಲ್ಲಿ ಧಾರವಾಡ ಜಿಲ್ಲೆಯ ಸಮಣೂರಿನಲ್ಲಿ ಪ್ರಥಮ ದರ್ಜೆ ಕಾಲೇಜು ಸ್ಥಾಪಿಸಲು ತೀರ್ಮಾನಿಸಲಾಗಿತ್ತೆ ?

ಆ) ಸರ್ಕಾರವು ಈ ವರ್ಷದಲ್ಲಿ ಅನೇಕ ಪ್ರಥಮ ದರ್ಜೆ ಕಾಲೇಜುಗಳನ್ನು ಸ್ಥಾಪಿಸುವಂತೆ, ಕ್ರಮ ತೆಗೆದು ಕೊಂಡಿದೆಯೇ ?

ಇ) ಸರ್ಕಾರವು ಈ ವರ್ಷವಾದರೂ ಸಮಣೂರಿನಲ್ಲಿ ಪ್ರಥಮ ದರ್ಜೆ ಕಾಲೇಜು ಸ್ಥಾಪಿಸಲು ಕ್ರಮ ಕೈಗೊಳ್ಳುವುದೇ ?

ಶ್ರೀ ಬಿ. ರಾಚಯ್ಯ (ಮಾನ್ಯ ಶಿಕ್ಷಣ ಮಂತ್ರಿಗಳು).—

ಅ) ೧೯೮೨-೮೩ನೇ ಸಾಲಿನಲ್ಲಿ ತೆಗೆದುಕೊಂಡ ತೀರ್ಮಾನದಂತೆ ೧೯೮೩-೮೪ನೇ ಸಾಲಿನಲ್ಲಿ ಸಮಣೂರಿನಲ್ಲಿ ಪ್ರಥಮ ದರ್ಜೆ ಕಾಲೇಜು ಸ್ಥಾಪಿಸಬೇಕಾಗಿತ್ತು.

ಆ) ಹೌದು-ಉ

ಇ) ಅರ್ಜಿಯನ್ನು ತಡವಾಗಿ ಸಲ್ಲಿಸಿದ ರಿಂದ ಕರ್ನಾಟಕ ವಿಶ್ವವಿದ್ಯಾಲಯವು ೧೯೮೩-೮೪ನೇ ಸಾಲಿಗಾಗಿ ಈ ಅರ್ಜಿಯನ್ನು ಪರಿಗಣಿಸಿ ಸಂಯೋಜನೆಯ ಶಿಫಾರಸನ್ನು ಕೊಡಲಾಗಲಿಲ್ಲ ಆದುದರಿಂದ ಈ ವರ್ಷ ಇದು ಸಾಧ್ಯವಿಲ್ಲ.

ಶ್ರೀ ಎಂ.ಎಂ. ನಡಾಫ್.—ಮಾನ್ಯ ಅಧ್ಯಕ್ಷರೆ, ನನ್ನ ಆ ಪ್ರಶ್ನೆಗೆ ಉತ್ತರವಾಗಿ ಎಂಟು ಕಾಲೇಜುಗಳನ್ನು ಈ ವರ್ಷವೇ ಆರಂಭ ಮಾಡಲು ಸರ್ಕಾರದವರು ಏರ್ಪಾಡು ಮಾಡಿದ್ದಾರೆಂದು

ತಿಳಿಸಿದಾರೆ. ಈ ಎಂಟು ಕಾಲೇಜುಗಳು ಯಾವ ಯಾವ ಕ್ಷೇತ್ರದಲ್ಲಿ ತಾವು ತೆಗೆಯಲು ನಿರ್ಧಾರ ಮಾಡಿದ್ದೀರಿ, ಮತ್ತು ಈಗಾಗಲೇ ಅವುಗಳನ್ನು ಸ್ವಾರ್ಥ ಮಾಡಿದ್ದೀರಾ ಹೇಗೆ ಎಂಬುದನ್ನು ತಿಳಿಸುತ್ತೀರಾ?

ಶ್ರೀ ಬಿ. ರಾಜಯ್ಯ.—(೧)	ಶಹಪುರ್	ಗುಲ್ಬರ್ಗಾ ಜಿಲ್ಲೆ
೨)	ಮೂಡಗಿರೆ	ಚಿಕ್ಕಮಗಳೂರು ಜಿಲ್ಲೆ
೩)	ಸಕಲೇಶಪುರ	ಹಾಸನ ಜಿಲ್ಲೆ
೪)	ಹೊಸದುರ್ಗ	ಚಿತ್ರದುರ್ಗ ಜಿಲ್ಲೆ
೫)	ಬೆಳ್ತಂಗಡಿ	ದ.ಕ. ಜಿಲ್ಲೆ
೬)	ಬೈಂದೂರು	ದ.ಕ. ಜಿಲ್ಲೆ
೭)	ಗುಬ್ಬಿ	ತುಮಕೂರು ಜಿಲ್ಲೆ
೮)	ಹಳಿಯಾಳ	ಉತ್ತರ ಕನ್ನಡ ಜಿಲ್ಲೆ

ಶ್ರೀ ಎಂ.ಎಂ. ನಡಾಫ್.—ಉತ್ತರ ಕನ್ನಡ ಜಿಲ್ಲೆ ಕರ್ನಾಟಕ ಯೂನಿವರ್ಸಿಟಿ ವ್ಯಾಪ್ತಿಗೆ ಬರತಕ್ಕಂಥದಾಗಿರುತ್ತದೆ. ೧೯೮೨-೮೩ನೇ ಇಸವಿಗೆ ಮಂಜೂರಾದಂಥ ಕಾಲೇಜುಗಳಿಗೆ ಅಫಿಲಿಯೇಷನ್ ದೊರೆಯದಿರಬೇಕಾದರೆ ೧೯೮೩-೮೪ನೇ ಸಾಲಿನಲ್ಲಿ ಮಂಜೂರಾಗಿರತಕ್ಕಂಥ ಕಾಲೇಜಿಗೆ ಅಫಿಲಿಯೇಷನ್ ಸಿಕ್ಕಿರುತ್ತದೆ. ಏತಕ್ಕೆ ಈ ರೀತಿಯಾದ ತಾರತಮ್ಯ. ಹಿಂದಿನ ವರ್ಷಕ್ಕೆ ಅಫಿಲಿಯೇಷನ್ ಸಿಕ್ಕದೆ ಈ ವರ್ಷಕ್ಕೆ ಅಫಿಲಿಯೇಷನ್ ಹೇಗೆ ಸಿಕ್ಕಿತು?

ಅಧ್ಯಕ್ಷರು.—ಪ್ರಶ್ನೆ ಇರತಕ್ಕದ್ದು ಕಾಲೇಜುಗಳನ್ನು ತೆಗೆಯುವ ಬಗ್ಗೆ ಅಫಿಲಿಯೇಷನ್ ಬಗ್ಗೆಯಲ್ಲ.

ಶ್ರೀ ಎಂ.ಎಂ. ನಡಾಫ್.—ನನ್ನ (ಇ) ಪ್ರಶ್ನೆಗೆ ಅಫಿಲಿಯೇಷನ್ ಬಗ್ಗೆ ಉತ್ತರವನ್ನು ಮಾನ್ಯ ಸಚಿವರು ಕೊಟ್ಟಿರುತ್ತಾರೆ. ಅಫಿಲಿಯೇಷನ್ ಸಿಕ್ಕದೆ ಇರುವ ಕಾರಣದಿಂದ ಕೆಲಸವನ್ನು ಶುರು ಮಾಡಿಲ್ಲವೆಂದು ಹೇಳಿದ್ದಾರೆ. ಆದ್ದರಿಂದ ಅಫಿಲಿಯೇಷನ್ ಬಗ್ಗೆ ಕೇಳುತ್ತಿದ್ದೇನೆ.

ಶ್ರೀ ಬಿ. ರಾಜಯ್ಯ.—ಹಿಂದೆ ಸುಮಾರು ಎಲ್ಲಾ ಮಂಜೂರು ಮಾಡಿರತಕ್ಕಂಥ ಕಾಲೇಜುಗಳಿಗೆ ಹಿಂದಿನ ಸರ್ಕಾರ ಆಯಾ ಶೈವಿದ್ಯಾನಿಲಯಗಳಿಗೆ ಬರೆದು ಅದರ ಅಫಿಲಿಯೇಷನ್ ತರಿಸಿ ಕೊಂಡಿದ್ದಾರೆ. ಅಫಿಲಿಯೇಷನ್ ಇಲ್ಲದೆ ಇರತಕ್ಕಂಥದಕ್ಕೆ ಯಾವುದಕ್ಕೂ ಮಂಜೂರಾತಿಯನ್ನು ಕೊಡಬಾರದೆಂದು ತೀರ್ಮಾನ ಮಾಡಿಕೊಂಡು ಮುಂದುವರಿಸುತ್ತಿದ್ದೇವೆ. ಈ ದೃಷ್ಟಿಯಿಂದ ಇದನ್ನು ಮುಂದಿನ ವರ್ಷ ಪರಿಶೀಲನೆ ಮಾಡುತ್ತೇವೆ.

ಶ್ರೀ ಎಂ.ಎಂ. ನಡಾಫ್.—ಕರ್ನಾಟಕ ವಿಶ್ವವಿದ್ಯಾನಿಲಯದವರು ಇದಕ್ಕೆ ಮುಂದಿನ ವರ್ಷ ಸಮೂಲದಲ್ಲಿ ಪ್ರಥಮ ದರ್ಜೆ ಕಾಲೇಜನ್ನು ಪ್ರಾರಂಭ ಮಾಡಲು ಅಫಿಲಿಯೇಷನ್ ಕೊಟ್ಟಿದ್ದಾರೆಯೇ ಹೇಗೆ? ಇದನ್ನು ಮುಂದಿನ ವರ್ಷವಾದರೂ ಸ್ಥಾಪನೆ ಮಾಡಲು ವಚನ ಕೊಡುತ್ತೀರಾ?

ಶ್ರೀ ಬಿ. ರಾಜಯ್ಯ.—ವಿಶ್ವವಿದ್ಯಾನಿಲಯದವರಿಗೆ ಮುಂದಿನ ವರ್ಷ ಕೊಡುವುದಕ್ಕೆ ಅನುಮತಿ ಶಿಫಾರಸು ಮಾಡಬೇಕೆಂದು ಹೇಳಿದ್ದೇವೆ.

ಸಾಮೂಹಿಕ ತುಂತುರ ನೀರಾವರಿ ಯೋಜನೆಯ ಪಂಪುಸೆಟ್ಟುಗಳ ದುರಸ್ತಿ ಕುರಿತು

೨೮ (೫೫) ಶ್ರೀ ಜ್ಞಾನದೇವ ದೊಡ್ಡ ಮೇಟಿ (ರೋಣ).—ಮಾನ್ಯ ಗ್ರಾಮೀಣಾಭಿವೃದ್ಧಿ ಹಾಗೂ ಪಂಚಾಯತ್ ರಾಜ್ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ?